Kerala Gazette No. 20 dated 18th May 2010 . 
PART I 


Section iii 


കേരള സർക്കാർ 


നിയമ ( നിയമനിർമ്മാണം- സി ) വകുപ്പ് 


വിജ്ഞാപനം 


നമ്പർ 1350 / ലെഗ്. സി1 / 2010 / നിയ മം . 


തിരു വ ന പു പു രം , 


2010 ജനുവരി 30 . 

1931 മാഘം 10. 


2010 ജനുവരി 30 -ാം തീയതി കേരള ഗവർണ്ണർ വിളംബരപ്പെടുത്തിയ ഇനിപ്പറയുന്ന 
ഓർഡിനൻസ് പൊതുജനങ്ങളുടെ അറിവിലേക്കായി ഇതിനാൽ പ്രസിദ്ധപ്പെടുത്തുന്നു. 


ഗവർണ്ണറുടെ ഉത്തരവിൻപ്രകാരം, 


- കെ . ജോൺ ബ്രിട്ടോ, 
നിയമവകുപ്പ് സ്പെഷ്യൽ സെക്രട്ടറി. 


2010 - ലെ 11 -ാം നമ്പർ ഓർഡിനൻസ് 


2010 - ലെ കേരള തദ്ദേശഭരണ സ്ഥാപന വായ്പാ 

- ( ഭേദഗതി) ഓർഡിനൻസ് 


ഭാരത റിപ്പബ്ലിക്കിന്റെ അറുപത്തിയൊന്നാം സംവത്സരത്തിൽ കേരള ഗവർണ്ണർ 

- വിളംബരപ്പെടുത്തിയത് 


1963 - ലെ കേരള തദ്ദേശഭരണ സ്ഥാപന വായ്പാ ആക്റ്റ് 

വീണ്ടും ഭേദഗതി ചെയ്യുന്നതിനുള്ള 


ഒരു 


ഓർഡിനൻസ് 


പീഠിക . 1963 - ലെ കേരള തദ്ദേശ ഭരണ സ്ഥാപന വായ്പാ ആക്റ്റ് ഇതിനുശേഷം 
കാണുന്ന ആവശ്യങ്ങൾക്കായി വീണ്ടും ഭേദഗതി ചെയ്യുന്നത് യുക്തമായിരിക്കുകയാലും; 

കേരള സംസ്ഥാന നിയമസഭ സമ്മേളനത്തിൽ അല്ലാത്തതിനാലും താൻ സത്വര 
നടപടി എടുക്കേണ്ടത് ആവശ്യമാകുന്ന സാഹചര്യങ്ങൾ നിലവിലുണ്ടെന്ന് കേരള 
ഗവർണ്ണർക്ക് ബോദ്ധ്യമായിരിക്കുന്നതിനാലും; 


ഇപ്പോൾ, അതിനാൽ, ഭാരതത്തിന്റെ ഭരണഘടനയുടെ 213 -ാം അനുച്ഛേദം ( 1) -ാം 
ഖണ്ഡപ്രകാരം നൽകപ്പെട്ട അധികാരങ്ങൾ വിനിയോഗിച്ച് കേരള ഗവർണ്ണർ ഇനി 
പറയുന്ന ഓർഡിനൻസ് വിളംബരപ്പെടുത്തുന്നു: 


1. ചുരുക്കപ്പേരും പ്രാരംഭവും. ( 1) ഈ ഓർഡിനൻസിന് 2010 - ലെ കേരള തദ്ദേശ 
ഭരണ സ്ഥാപന വായ്പാ ( ഭേദഗതി) ഓർഡിനൻസ് എന്ന് പേര് പറയാം. 


| (2 ) ഇത് ഉടൻ പ്രാബല്യത്തിൽ വരുന്നതാണ്. 


2, 1963 - ലെ 30 -ാം ആക്റ്റ് താൽക്കാലികമായി ഭേദഗതി ചെയ്യപ്പെടേണ്ടതാണ്. 
ഈ ഓർഡിനൻസ് നിലവിലിരിക്കുന്ന കാലത്ത്, 1963 - ലെ കേരള തദ്ദേശ ഭരണ സ്ഥാപന 
വായ്പാ ആക്ടിന് ( 1963 - ലെ 30 ) (ഇതിനുശേഷം പ്രധാന ആക്റ്റ്എന്നാണ് പരാമർശി 
ക്ക പ്പെടുക), 3 - ഉം 4- ഉം വകുപ്പുകളിൽ വിനിർദ്ദേശിച്ചിരിക്കുന്ന ഭേദ ഗതികൾക്കു 
വിധേയമായി പ്രാബല്യമുണ്ടായിരിക്കുന്നതാണ്. 


3. 2 -ാം വകുപ്പിന്റെ ഭേദഗതി. - - പ്രധാന ആക്ടിലെ 2 -ാം വകുപ്പിൽ, - (1) ( ഐ ) 
ഖണ്ഡത്തെ ( കെ ) ഖണ്ഡമായി പുനരക്കമിടേണ്ടതും അപ്രകാരം പുനരക്കമിട്ട ( കെ ) 
ഖണ്ഡത്തിനുമുമ്പ് ഇനിപ്പറയുന്ന ഖണ്ഡങ്ങൾ കൂട്ടിച്ചേർക്കേണ്ടതുമാണ്, അതായത്: 


“( എ ) “ സിദ്ധിക്കൽ കാലയളവ്” എന്നാൽ ഒരു സാമ്പത്തിക വർഷത്തിൽ 
ഏപ്രിൽ 1 -ാം തീയതി ആരംഭിക്കുന്നതും തുടർന്നുവരുന്ന വർഷത്തെ മാർച്ച് 31 -ാം 
തീയതി അവസാനിക്കുന്നതും ആയതും അല്ലെങ്കിൽ മാർച്ച് 31 - ന് അവസാനിക്കുന്ന 
അതിന്റെ ഭാഗവും എന്നർത്ഥമാകുന്നു ; 

( ബി ) “ ബോർഡ് എന്നാൽ 3 എ വകുപ്പ് ( 2) -ാം ഉപവകു പ്പു 
പ്രകാരം നിയമിക്കപ്പെട്ട ബോർഡ് ഓഫ്മാനേജ്മെന്റ് എന്ന് അർത്ഥമാകുന്നു ; 

( സി ) “ വികസന ഫണ്ട് എന്നാൽ 3 എ വകുപ്പിലെ (1) -ാം ഉപവകുപ്പു 
പ്രകാരം രൂപീകരിച്ച കേരള തദ്ദേശ ഭരണ വികസന ഫണ്ട്എന്ന് അർത്ഥമാകുന്നതും 
അതിൽ സർക്കാരിന്റെ മൊത്തം അംശദായവും നിക്ഷേപങ്ങളും വായ്പകളും മറ്റെല്ലാ 
സ്വത്തുക്കളും ഉൾപ്പെടുന്നതും ആകുന്നു . 

- ( 2 ) ( 2 ) -ാം ഖണ്ഡത്തെ ( ഡി ) ഖണ് ഡ മായി പ ന ര ക്ക മി ടേ ണ്ടതും 
അപ്രകാരം പുനരക്കമിട്ട ( ഡി ) ഖണ്ഡത്തിനുശേഷവും ( കെ ) ഖണ്ഡത്തിനു മുമ്പായും 
ഇനി പറയുന്ന ഖണ്ഡങ്ങൾ കൂട്ടിച്ചേർക്കണ്ടതുമാണ്, അതായത്: -- 

“( ഇ ) “ഫണ്ട്മാനേജർ ” എന്നാൽ 3 എ വകുപ്പിലെ (4) -ാം ഉപവകുപ്പിൽ 
വിനിർദേ ശിക്ക പ്പെട്ട പ്രകാരം രൂപീകരിക്കപ്പെടുന്ന ആസ്തി നട ത്തിപ്പ് കമ്പനി 
എന്നർത്ഥമാകുന്നു ; 

(എഫ്) “ഫണ്ട് കാലയളവ് എന്നാൽ വികസന ഫണ്ട്രൂപീകരിച്ച 
തീയതി മുതൽ അതിന്റെ പിൻവലിക്കൽ തീയതിവരെയോ 3 എ വകുപ്പിലെ വ്യവസ്ഥ 
പ്രകാരം സംസ്ഥാന സഞ്ചിത നിധിയിലേക്ക് കൈമാറ്റം ചെയ്യുന്നതോ ആയ കാലയളവ് 
എന്നർത്ഥമാകുന്നു ; 

( ജി) “ സർക്കാർ എന്നാൽ കേരള സർക്കാർ എന്നർത്ഥമാകുന്നു ; 

( എച്ച്) “ അടിസ്ഥാന സൗകര്യ പദ്ധതികൾ എന്നതിൽ ജലവിതരണം, 
ഖരമാലിന്യ നിർമ്മാർജ്ജനം, ശുചീകരണം, സ്റ്റോം വാട്ടർ ഡയിനുകൾ, റോഡുകൾ, 
ഗതാഗത സംവി ധാ ന ങ്ങൾ, പ്രവർത്തനം നടന്നു കൊണ്ടിരിക്കുന്ന സ്ഥല ങ്ങളും 
സേവനങ്ങളും, പ്രദേശ വികസനവും, പൊതുജനങ്ങൾക്ക് ഉപയോഗത്തിനുവേണ്ടിയുള്ള 
മറ്റ് പ്രതിഫലത്തോടെയുള്ളതും പ്രതിഫലമില്ലാതെയുമുള്ളതുമായ അടിസ്ഥാന 
സൗകര്യ പദ്ധതികൾ എന്നിവ ഉൾപ്പെടുന്നു ; 

( ഐ ) “നിക്ഷേപം എന്നാൽ വികസന ഫണ്ട് അടിസ്ഥാന സൗകര്യ 
പദ്ധതികൾക്കു മാത്രമായി വായ്പ നൽകിയതോ നൽകുന്നതോ എന്നർത്ഥമാകുന്നതും 
അതിൽ സർക്കാർ നോമിസറി നോട്ടുകളോ മറ്റ് സർക്കാർ ഈട് പത്രങ്ങളോ 
ഏതെങ്കിലും ബാങ്കിംഗ് കമ്പനിയിലോ മറ്റ് പൊതു കമ്പനികളിലോ ഉള്ള സ്റ്റോക്കുകളോ 
ഓഹരികളോ അല്ലെങ്കിൽ സ്റ്റോക്കുകളോ, ഫണ്ടുകളോ, കടപ്രതമോ, കടപത സ്റ്റോക്കോ 
വാണിജ്യപരമായ കടലാസുകളോ, ധനപരമായ കടലാസുകളോ, ഹസ്വകാലമോ 
ദീർഘകാലമോ ആയ കോർപ്പറേറ്റ് നിക്ഷേപങ്ങൾ, സുരക്ഷിതമായ കടം, ഒറ്റി, ബോണ്ടുകൾ 
ഏതൊരു വിവരണത്തിലുമുള്ള ഉടമ്പടികളും കടപത്രങ്ങളും ഏതുതന്നെ ആയാലും, 
അതുപോലുള്ള പ്രമാണങ്ങളിൽ വികസന ഫണ്ട്നിക്ഷേപിക്കുന്ന പണം ഉൾപ്പെടുന്നതു 
മാകുന്നു ; 


( ജെ ) “ വായ്പ കൊടുക്കുന്ന ആൾ എന്നാൽ വികസന ഫണ്ടിലേക്ക് 
വായ്പയായി പണം നൽകിയ ഏതൊരാളും എന്നർത്ഥമാകുന്നു . 


(3) ( കെ ) ഖണ്ഡത്തിനുശേഷം ഇനി പറയുന്ന ഖണ്ഡങ്ങൾ കൂട്ടിച്ചേർക്കേണ്ട 
താണ്, അതായത് - 

“(എൽ) “മാനേജ്മെന്റ് കരാർ ” എന്നാൽ ഫണ്ട്മാനേജറും ബോർഡും 
തമ്മിലുള്ള മാനേജ്മെന്റ് കരാർ എന്നർത്ഥമാകുന്നു; 

- ( എം ) “ അറ്റാദായം” എന്നാൽ ഏതെങ്കിലും സിദ്ധിക്കൽ കാലയളവുമായി 
ബന്ധപ്പെട്ട്, ആ സിദ്ധിക്കൽ കാല യ ള വിലെ ആഡിറ്റ് ചെയ്ത കണക്കു ക ളുടെ 
സ്റ്റേറ്റ്മെന്റിൽ വികസന ഫണ്ട് ആർജ്ജിച്ചതായി കാണിച്ച് പ്രകാരമുള്ള അറ്റാദായവും, 
എല്ലാ വ്യയങ്ങളുടെയും നികുതികളുടെയും ചെലവുകളുടെയും ആകെ തുകയും, ഫണ്ട് 
മാനേജറുടെ പ്രതിഫലവും, വികസന ഫണ്ടിന്റെ കടം വാങ്ങലിൽ കൊടുത്തതും 
കൊടുക്കേണ്ടതുമായ പലിശയും എന്നർത്ഥമാകുന്നു ; ”. 


(4) (3) -ാം ഖണ്ഡം (എൻ) ഖണ്ഡമായി പുനരക്കമിടേണ്ടതും, അപ്രകാരം 
പുനരക്കമിട്ട (എൻ) ഖണ്ഡത്തിനുശേഷം ഇനി പറയുന്ന ഖണ്ഡം ചേർക്കേണ്ടതു 
മാണ്. അതായത്: 

“( 8) “ സംസ്ഥാനം എന്നാൽ കേരള സംസ്ഥാനം എന്നർത്ഥമാകുന്നു ; . 
(5) ( 4) -ാം ഖണ്ഡം ( പി) ഖണ്ഡമായി പുനരക്കമിടേണ്ടതാണ്. 

3 . 3എ എന്ന പുതിയ വകുപ്പ് കൂട്ടിച്ചേർക്കൽ. -- പ്രധാന ആക്ടിൽ, 3 -ാം 
വകുപ്പിനുശേഷം, ഇനി പറയുന്ന വകുപ്പ് കൂട്ടിച്ചേർക്കേണ്ടതാണ്, അതായത്: 

- “ 3 എ വിക സ ന ഫണ്ട്, സാമ്പത്തിക മാനേ ജ് മെന്റും സർവ്വീസുകളും, 
എന്നിവയുടെ സർക്കാരിനാലുള്ള രൂപീകരണം. ( 1) 3 -ാം വകുപ്പിൽ മറ്റ് വിധത്തിൽ 
വ്യവസ്ഥ ചെയ്യുന്ന പകാ ര മൊ ഴി കെ , സർക്കാ രി ന് , ഗസറ്റ് വിജ്ഞാ പനം വഴി 
വിജ്ഞാപനം ചെയ്തേക്കാവുന്ന അങ്ങനെയുള്ള തീയതിമുതൽക്കുള്ള പ്രാബല്യത്തോടു 
കൂടി ഇനി പ്രതിപാദിക്കുന്ന ലക്ഷ്യങ്ങൾക്കായി കേരള തദ്ദേശ ഭരണ വികസന ഫണ്ട് 
എന്ന പേരിൽ ഒരു ഫണ്ട്രൂപീകരിക്കാവുന്നതാണ്, അതായത്: 


( എ ) സംസ്ഥാനത്ത് ചെലവുകുറഞ്ഞതും മെച്ചപ്പെട്ടതുമായ നഗരപരമായ 
അടിസ്ഥാന സൗകര്യങ്ങൾ ഉണ്ടാക്കുന്നതിനും പദവി ഉയർത്തുന്നതിനും നിലനിർത്തുന്ന 
തിനും സാധ്യമാക്കുന്ന പ്രായോഗികവും സുസ്ഥിരവുമായ ധനകാര്യ സംവിധാനങ്ങൾ 
ഉണ്ടാക്കുക ; 

( ബി ) അടിസ്ഥാന സൗകര്യ പദ്ധതിക്കായി ബോണ്ടുകൾ, കടപ്രതങ്ങൾ, 
ഇക്യുറ്റി, കൂട്ടായ ധനാഗമയത്നം മുതലായ അങ്ങനെയുള്ള വിവിധ ധനകാര്യ 
പ്രമാണങ്ങളും ധനകാര്യ ഘടനകളും ഉപയോഗിച്ച് വിഭവങ്ങൾ സമാഹരിക്കുക ; 


( സി ) അതത് സമയം ബോർഡിന് ഉചിതമെന്ന് തോന്നുന്ന അങ്ങനെയുള്ള 
രീതിയിലും അങ്ങനെയുള്ള വ്യവസ്ഥകളിൻമേലും, നിബന്ധനകളിലും ഈടിൻമേലും 
കടം എടുക്കുക അല്ലെങ്കിൽ പണം അല്ലെങ്കിൽ വായ്പ സമാഹരിക്കുക അല്ലെങ്കിൽ 
ഗ്രാന്റുകൾ സ്വീകരിക്കുക അല്ലെങ്കിൽ വിഹിതങ്ങൾ സ്വീകരിക്കുക എന്നിവ ചെയ്യുക ; 

( ഡി ) ദീർഘകാലം നിലനിൽക്കുന്ന സാമൂഹ്യനേട്ടങ്ങൾ സൃഷ്ടിക്കുകയും 
അവരുടെ പ്രദേശത്തെ നിവാസികളുടെ ജീവിത നിലവാരം മെച്ചപ്പെടുത്തുകയും 
ചെയ്യുന്ന അടിസ്ഥാന സൗകര്യപദ്ധതികൾ ഏറ്റെടുക്കുന്നതിനും നടപ്പിലാക്കുന്നതിനും 
തദ്ദേശാധികാരികൾക്ക് വായ്പകളുടെയോ ഗ്രാന്റുകളുടെയോ അല്ലെങ്കിൽ അതിന്റെ ഒരു 
വിഹിതത്തിന്റെയോ രൂപത്തിൽ ധനസഹായം നൽകുകയും അടിസ്ഥാന സൗകര്യ 
പദ്ധതികൾ യുക്തിപരമായി പ്രധാനപ്പെട്ടതാണെന്ന് കരുതുമ്പോൾ സർക്കാരിതര 
ഏജൻസിയുമായി ചേർന്ന് തദ്ദേശാധികാരികൾ പോൺസർ ചെയ്യുന്ന അടിസ്ഥാന 
സൗകര്യ പദ്ധതികളിൽ, വായ്പകൾ അല്ലെങ്കിൽ ഇക്യുറ്റികൾ നൽകുകയും ചെയ്യുക : 

- എന്നാൽ നിക്ഷേ പം , പരി സ് ഥി തി യേയും സാമൂഹ്യ സുരക്ഷ യേയും 
നിയന്ത്രിക്കുന്ന എല്ലാ നിയമങ്ങളും അനുസരിച്ചായിരിക്കേണ്ടതാണ്. 

( ഇ ) തദ്ദേശ സ്ഥാപന അധികാരികളുടെ നിലവാരത്തിന്റെയോ സംഘടനാപരവും 
സാമ്പത്തികവും സാങ്കേതിക വുമായ കഴിവുകളുടെയോ തുടർച്ചയായ ഉയർത്തൽ 
ഉറപ്പാക്കുന്നതിനും സമൂഹത്തിലെ പാവപ്പെട്ടവരുടെയും അവശവിഭാഗങ്ങളുടെയും 
ഉന്നമനത്തിനുവേണ്ടി പ്രായോഗികവും സാരമായതുമായ അടിസ്ഥാന സൗകര്യങ്ങൾ 
ഏർപ്പാടാക്കുന്നതിനും ഗ്രാന്റു ഫണ്ടുകൾ സ്ഥാപിക്കുകയും അതിന്റെ സ്വന്തമായ 

സാതസ്സിൽനിന്നും ഗ്രാന്റുകൾ വ്യവസ്ഥ ചെയ്യുകയും കാലാകാലങ്ങളിൽ സർക്കാർ 
നിർദ്ദേശിക്കുന്ന രീതിയിൽ ഗ്രാന്റുഫണ്ടുകളുടെ വ്യവസ്ഥയനുസരിച്ച്, ഗ്രാന്റുഫണ്ടുകൾ 
കൈകാര്യം ചെയ്യുക ; 
- (എഫ്) സ്വന്തം നിലയ്ക്ക് അല്ലെങ്കിൽ പൂൾഡ് ഫൈനാൻസിംഗോ ഗ്യാരന്റിയോ 
സെക്യൂരിറ്റൈസേഷനോ പോലെയുള്ള സംവിധാനങ്ങൾമുഖേനയോ അടിസ്ഥാന 
സൗകര്യ പദ്ധതികൾ സംസ്ഥാനത്ത് ഏർപ്പെടുത്തുന്നതിനായി മൂലധന വിപണികളേയും 
ധനകാര്യ സ്ഥാപ ന ങ്ങ ളേയും സ്വകാര്യനിക്ഷേ പക രേയും സമീപിക്കു ന്ന തിന് 
തദ്ദേശാധികാര സ്ഥാപനങ്ങളെ പ്രാപ്തരാക്കുന്നതിനും ; 

( ജി ) ഏതെങ്കിലും കരാറിന്റെയോ ബാദ്ധ്യതകളു ടേയോ നിർവ്വഹണവും 
തദ്ദേശാധികാര സ്ഥാനങ്ങൾ ഏതെങ്കിലും കടപ്പത്രം പുറപ്പെടുവിച്ചതിനോ വിഭവ 
സമാഹരണത്തിനോ പണം കൊടുക്കലും ഉറപ്പ് വരുത്തുന്നതിനും ; 

- ( എച്ച്) സംയുക്ത സംരംഭങ്ങളും മറ്റ് നൂതന പങ്കാളിത്തങ്ങളുംമുഖേന 
നഗരപാലനം സംബന്ധിച്ച അടിസ്ഥാന സൗകര്യം സൃഷ്ടിക്കുന്നതിനും പരിപാലി 
ക്കുന്നതിനും വേണ്ടി സർക്കാരിതര മേഖലയുടെ പങ്കാളിത്തം ആർജ്ജിക്കുന്നതിന് 
തദ്ദേശാധികാര സ്ഥാനങ്ങളെ സഹായിക്കുന്നതിനും ; 


( ഐ ) ഏതെങ്കിലും കമ്പനിയും, അത് ഒരു ഏകാംഗീകൃത നികായമോ അത് 
ഏത് സ്വഭാവ ത്തിലുള്ള സംരംഭമോ ആയാ ലും , ഏതെങ്കിലും വ്യവ സാ യമോ 
സർക്കാരോ, ട്രസ്റ്റോഏതെങ്കിലും തദ്ദേശാധികാര സ്ഥാനമോ പുറപ്പെടുവിക്കുകയോ 
ഗ്യാരന്റി ചെയ്യുകയോ ചെയ്തിട്ടുള്ള ഏതു തരത്തിലുമുള്ള ഷെയറുകൾ, സ്റ്റോക്കുകൾ, 
കടപ്പത്രങ്ങൾ, കടപ്പത സ്റ്റോക്കുകൾ, കരാർ പത്രങ്ങൾ, ഈടുകൾ, ഉടമ്പടികൾ, 
സെക്യൂരിറ്റികൾ എന്നിവയ്ക്ക് വരിക്കാരനാവുന്നതിനും വിറ്റു പോകാത്ത ഓഹരികളുടെ 
ഉത്തരവാദിത്തം ഏറ്റെടുക്കുന്നതിനും വാങ്ങുന്നതിനും കൈവശം വയ്ക്കുന്നതിനും 
വിൽക്കുന്നതിനും ; 

( ജെ ) വികസന ഫണ്ടിന്റെ ഏതെങ്കിലും തുക, ഏതെങ്കിലും ധനനിക്ഷേപ 
ങ്ങളിൽ, അങ്ങനെയുള്ള നിക്ഷേപങ്ങളിൽ നിന്നുള്ള ആദായം വികസന ഫണ്ടിന്റെ 
ലക്ഷ്യങ്ങൾ നിറവേറ്റുന്നതിന് വേണ്ടിയായിരിക്കണം ഉപയോഗിക്കുന്നത് എന്നതിന് 
വിധേയമായി, നിക്ഷേപിക്കുന്നതിനും ; 

( കെ ) സംസ്ഥാനത്തെ അടിസ്ഥാന സൗകാര്യ പദ്ധതികൾക്കായി, കേന്ദ 
സംസ്ഥാന സർക്കാരുകളുടേയോ സർക്കാരുകൾക്ക് വേണ്ടിയോ നോഡൽ അല്ലെങ്കിൽ 
നാമനിർദ്ദേശം ചെയ്യപ്പെട്ട ഏജൻസികളായി പ്രവർത്തിക്കുന്നതിനും ; 

(എൽ) ഈ ലക്ഷ്യങ്ങളെല്ലാം കൈവരിക്കുന്നതിന് ആവശ്യമായതും ഉപകരിക്കു 
ന്നതുമായ മറ്റ് എല്ലാ കാര്യങ്ങളും ചെയ്യുന്നതിനും. 

( 2) ( എ ) സർക്കാരിന്, ഗസറ്റ് വിജ്ഞാപനംവഴി, ഈ ആക്ട് പ്രകാരം 
സ്ഥാപിക്കപ്പെട്ട വികസന ഫണ്ടിന്റെ നടത്തിപ്പിനായി ഇനി പറയുന്ന അംഗങ്ങൾ 
അട ങ്ങിയ ഒരു ബോർഡ് ഓഫ് മാനേ ജ് മെന്റിനെ നിയ മി ക്കാ വു ന്ന താ ണ് , 
അതായത്: 

(1) തദ്ദേശ സ്വയംഭരണ സ്ഥാ പ ന ങ്ങ ളുടെ ചുമ തല ഉള്ള മന്ത്രി 

-- എക്സ്- ഒഫിഷ്യാ; 
( i ) സർക്കാർ ധനകാര്യ വകുപ്പ് സെക്രട്ടറി - എക്സ്- ഒഫിഷ്യാ; 
(ii) തദ്ദേശ സ്വയംഭരണ വകുപ്പ് പ്രിൻസിപ്പൽ സെക്രട്ടറി-- എക്സ്- ഒഫിഷ്യാ; 
(iv ) തദ്ദേശ സ്വയംഭരണ ( നഗരകാര്യ ) വകുപ്പ് സെക്രട്ടറി - - എക്സ് -ഒഫിഷ്യാ; 
(v) സർക്കാർ ആസൂത്രണ വകുപ്പ് സെക്രട്ടറി - എക്സ്-ഒഫിഷ്യാ; 
( vi ) നഗരകാര്യ വകുപ്പ് ഡയറക്ടർ - എക്സ് - ഒഫിഷ്യാ; 

( vii ) സർക്കാർ നാമനിർദ്ദേശം ചെയ്യുന്ന ഒരു മുനിസിപ്പൽ കോർപ്പറേഷന്റെ 
ഒരു മേയറും ഒരു മുനിസിപ്പാലിറ്റിയുടെ ഒരു ചെയർമാനും വലിയ പട്ടണമായി മാറുന്ന 
ഒരു പഞ്ചായത്തിന്റെ ഒരു പ്രസിഡന്റും വീതം ; 

( ബി) തദ്ദേശ സ്വയംഭരണ സ്ഥാപനങ്ങളുടെ ചുമതല ഉള്ള മന്ത്രി ബോർഡിന്റെ 
ചെയർമാനും സർക്കാർ തദ്ദേശസ്വയംഭരണ ( നഗരകാര്യ ) വകുപ്പ് സെക്രട്ടറി അതിന്റെ 
കൺവീനറും ആയിരിക്കുന്നതാണ്. 


( സി ) വികസന ഫണ്ട്, ആയത് സംബന്ധിച്ച് ഇതിൽ അടങ്ങിയിരിക്കുന്ന 
അധികാരങ്ങൾക്കും വ്യവസ്ഥകൾക്കും വിധേയമായി, ബോർഡിന്റെ കൈവശത്തി 
ലായിരിക്കു ന്ന തും , വികസന ഫണ്ട് നില വി ലി രിക്കുന്ന കാല യ ള വിൽ ഏതു 
സമയത്തും മറ്റു ഏതെങ്കിലും ആളിൽ നിന്നോ, ആളുകളിൽ നിന്നോ മറ്റു ഏതെങ്കിലും 
ഫണ്ടിൽ നിന്നോ മറ്റു വിധത്തിലോ, ഏതെങ്കിലും സ്വത്ത്, അത് ഭാരിച്ച സ്വഭാവത്തോടു 
കൂടിയതായാലും അല്ലെങ്കിലും വികസന ഫണ്ടിലേക്കുള്ള ഒരു കൂട്ടിച്ചേർക്കൽപോലെ 
ബോർഡിനാലോ ബോർഡിന് വേണ്ടിയോ കൈവശം വയ്ക്കണമെന്ന ഉദ്ദേശ്യത്തോടുകൂടി 
സ്വീകരിക്കുന്നതിന് ബോർഡിന് അധികാരമുണ്ടായിരിക്കുന്നതാണ്. 


(3) ബോർഡ് ഇനി പറയുന്ന ചുമതലകളും കർത്തവ്യങ്ങളും നിർവ്വഹിക്കേണ്ടതാണ്, 
അതായത്: - 


( എ ) അടിസ്ഥാന സൗകര്യ പദ്ധതികളുമായി ബന്ധപ്പെട്ട് സാമ്പത്തിക 
സഹായം നൽകുകയും കൂടാതെ കടമെടുക്കുന്നതിനുള്ള അനുമതിയും ധനനിക്ഷേ 
പ ങ്ങ ളു മായി ബന്ധപ്പെട്ട നയ ങ്ങൾ ആവി ഷ് ക്ക രിക്കയും ചെയ്യു ക , എന്നാൽ 
ധനനിക്ഷേപങ്ങൾ നടത്തുന്നതിന് യാതൊരു അടിസ്ഥാന സൗകര്യ പദ്ധതിയും 
തിരിച്ചറിഞ്ഞിട്ടില്ലെങ്കിൽ ബോർഡിന്, തദ്ദേശാധികാര സ്ഥാനങ്ങളുടെ താൽപ്പര്യത്തിൽ 
ഉചി ത മെന്ന് അത് കരു തുന്ന അ ങ്ങ നെ യു ള്ള രീതി യിൽ, വിക സന ഫണ്ട് 
നിക്ഷേപിക്കാവുന്നതാണ്; 

( ബി ) വികസന ഫണ്ടിന്റെ നടത്തിപ്പിനും ആക്റ്റിൽ പ്രതിപാദിച്ചിരിക്കുന്ന 
ലക്ഷ്യങ്ങൾ നിറവേറ്റുന്നതിനും ഫണ്ട്മാനേജരെ പ്രാപ്തമാക്കുന്നതിന് വേണ്ടി, 
ബോർഡിന്, ഉചിതമെന്ന് അത് കരുതുന്ന അങ്ങനെയുള്ള അതിന്റെ അധികാരങ്ങൾ 
ഫണ്ട്മാനേജർക്ക് ഏൽപ്പിച്ചുകൊടുക്കുന്നതിനുമുള്ള ഒരു മാനേജ്മെന്റ് കരാറിൽ 
ഏർപ്പെടുക ; 

- ( സി ) വികസന ഫണ്ടുമായി ബന്ധപ്പെട്ട് ഫണ്ട്മാനേജരുടെ പ്രവർത്തനങ്ങളുടെ 
മേൽനോട്ടം നടത്തുക ; 

( ഡി ) വികസന ഫണ്ടിന്റെ താൽപര്യങ്ങൾ, സംരക്ഷിക്കുന്നതിനായി എല്ലാ 
സമയത്തും അതിന്റെ കർത്തവ്യങ്ങൾ നിർവ്വഹിക്കുന്നതിൽ വേണ്ടത്ര ശുഷ്കാന്തി 
കാണിക്കുക; 

( ഇ ) ഫണ്ടിന് വേണ്ടി ബാങ്ക് അക്കൗ ണ്ടു കൾ തുറ ക്കു ന്ന തിനും 
നടത്തുന്നതിനും ഫണ്ട്മാനേജരെ പ്രാപ്തമാക്കുന്നതിനായി സർക്കാരിന് വേണ്ടി 
വികസന ഫണ്ട് കൈവശം വയ്ക്കുക; 
- ( എഫ്) വികസന ഫണ്ടിലേക്ക് സർക്കാരും തദ്ദേശാധികാര സ്ഥാനങ്ങളും 
നൽകിയ അധിക വിഹിതം, ഏതെങ്കിലുംഉണ്ടെങ്കിൽ, സ്വീകരിക്കുക; 

( ജി ) വികസന ഫണ്ട് നിലവിലിരിക്കുന്ന കാലയളവിൽ, ഇതിനാലോ നിയമം 
മൂലമോ അതിന് നൽകപ്പെട്ട ഏതെങ്കിലും അധികാരങ്ങളുടെ തുടർന്നുള്ള വിനിയോഗം, 
അങ്ങനെയുള്ളഏതെങ്കിലും അധികാരങ്ങളുടെ വിശ്വാസാധിഷ്ഠിത സ്വഭാവം 


എന്തു തന്നെ ആയിരുന്നാലും, ഏതുസമയത്തും പിൻവലിക്കാവുന്നതോ അല്ലാത്തതോ 
ആയ ഒരു പ്രമേയത്തിലൂടെ, ഏതു പരിധിവരെയും പരിമിതപ്പെടുത്തുകയോ വിടുതൽ 
ചെയ്യുകയോ ചെയ്യുന്നതിനുള്ള അധികാരം വിനിയോഗിക്കുക ; 

(എച്ച്) നിർണ്ണയിക്കപ്പെട്ടേക്കാവുന്ന അങ്ങനെയുള്ള അധികാരവും വിവേചനാധി 
കാരവും അവകാശങ്ങളും ബാദ്ധ്യതയില്ലായ്മകളും വിനിയോഗിക്കുക. 

( 4) ഫണ്ട്മാനേജർ, ഇനി പറയുന്ന ആളുകളെ ഡയറക്ടർ ബോർഡിൽ ഉൾപ്പെ 
ടുത്തിക്കൊണ്ട്, 1956 - ലെ കമ്പനി ആക്ട് പ്രകാരം സർക്കാർ രൂപീകരിക്കുന്ന ഒരു 
ആസ്തി നടത്തിപ്പ് കമ്പനി ആയിരിക്കേണ്ടതാണ്, അതായത്: 

- ( എ ) സർക്കാരിന്റേയും, ബാങ്കുകൾ, ധനകാര്യ സ്ഥാപനങ്ങൾ, മാനേജ്മെന്റ് 
സ്ഥാപനങ്ങൾ എന്നിവ പോലുള്ള പ്രശസ്ത സർക്കാരിതര സ്ഥാപനങ്ങളുടെയും 
നോമിനികൾ, എന്നാൽ ഫണ്ട് മാനേജരുടെ കമ്പനി ഓഹരികളുടെ മൂല്യത്തിൽ 
51 ശതമാനത്തിൽ കുറയാതെ ഓഹരികൾ സർക്കാരിനായിരിക്കുകയും മറ്റു പങ്കാളികളെ 
സംബന്ധിച്ചുള്ള ഓഹരികളെല്ലാം ചേർന്ന് ഫണ്ട്മാനേജരിൽ ന്യൂനപക്ഷ കൈവശ 
ഓഹരികളായി രൂപപ്പെടുന്നതുമാണ്; 

- ( ബി ) ഫണ്ട് മാനേജരുടെ ഓഹരി മൂല്യത്തിൽ സർക്കാരിന്റെയും മറ്റുപങ്കാളി 
കളുടെയും നോമിനികളുടെ എണ്ണം അവയുടെ കൈവശ ഓഹരിക്ക് ആനുപാതിക 
മായിരിക്കേണ്ടതാണ്; 

- ( സി ) തദ്ദേശ സ്വയംഭരണ ( നഗരകാര്യ ) വകുപ്പ് എക്സ്- ഒഫിഷ്യാ സർക്കാർ 
സെക്രട്ടറിയും, അദ്ദേഹം കമ്പനിയുടെ ചെയർമാനായി സ്ഥാനനിർദ്ദേശം ചെയ്യപ്പെടേ 
ണ്ടതും, സർക്കാർ ധനകാര്യ വകുപ്പ് സെക്രട്ടറിയും സർക്കാർ ആസൂത്രണ വകുപ്പ് 
സെക്രട്ടറിയും സർക്കാർ നോമിനികളും ആയിരിക്കേണ്ടതുമാണ്. 

- ( 5) ബോർഡിന്റെ കൈവശമുള്ള വികസന ഫണ്ടിന്റെ അറ്റവരുമാനം വികസന 
ഫണ്ടിന്റെ പ്രയോജനത്തിനു വേണ്ടി മാത്രം ലഭിക്കുന്നതും പ്രസ്തുതഫണ്ടിന്റെ 
മുഴുവൻ വരുമാനവും നിക്ഷേപത്തിനായി സർക്കാരിന് ലഭിക്കുന്നതുമാണ്. 

( 6) ബോർഡിലെ ഒരു അംഗം, സർക്കാരിലോ തദ്ദേശസ്വയംഭരണ സ്ഥാപനങ്ങളി 
ലോ , അതതുസംഗതിപോലെ, ഒരു ഔദ്യോഗിക സ്ഥാനം വഹിക്കുന്നതുവരെയോ 
വികസന ഫണ്ടിന്റെ സമാപ്തിവരെയോ അംഗം ഡിസ്ചാർജ്ജ്ചെയ്യപ്പെടുന്നതു 
വരെയോ, ഏതാണോആദ്യം വരുന്നത് അതുവരെ,ഔദ്യോഗിക സ്ഥാനം വഹിക്കേണ്ടതാണ്. 

( 7 ) സർക്കാരിന്, ഗസറ്റ് വിജ്ഞാ പ നം വഴി, ഏതു സ മ യത്തും ബോർഡ് 
പുനഃസംഘടിപ്പിക്കാവുന്നതാണ്. 

(8 ) ബോർഡിന് വരുമാ ന ത്തിൽനിന്നോ മൂല ധ ന ത്തിൽനിന്നോ വികസന 
ഫണ്ടിന്റെ ചെലവുകൾ, നികുതികൾ, മറ്റു ബാദ്ധ്യതകൾ ഇവയ്ക്കുവേണ്ടി ബോർഡ് 
ഉചിതമെന്നു കരുതുന്ന അത്രയും കരുതൽധനം സൂക്ഷിക്കുന്നതിനും, നിക്ഷേപങ്ങൾ 
നടത്തുന്നതിനും മാറ്റുന്നതിനും ബ്രോക്കർ കമ്മീഷനുകളും ചാർജ്ജുകളും ഉൾപ്പെടെ 
വിൽപ്പനയ്ക്കും വിനിമയത്തിനുമുള്ള ഏതൊരു ചെലവും വരുമാനത്തിൽനിന്നോ 


മൂലധനത്തിൽനിന്നോ കൊടുക്കുന്നതിനും വരുമാനത്തിനും മൂലധനത്തിനുമായി വീതി 
ക്കുന്നതിനും, പൊതുവായി വികസന ഫണ്ടിന്റെ ചെലവിന്റെ എത്ര ഭാഗം മൂലധനത്തി 
ലേക്കും എത്ര ഭാഗം വരുമാനത്തിലേക്കും ചുമത്തണമെന്ന് നിർണ്ണയിക്കുന്നതിനും, 
വെവ്വേറെ നിധികൾക്കും വെവ്വേറെ ഭാഗ ങ്ങൾക്കോ അംശ ങ്ങൾക്കോ തമ്മിൽ 
വരുമാനം, നേട്ടം, ലാഭം, നഷ്ടം ഇവയുടെ വിഭജനവും വിതരണവും നിർണ്ണയിക്കുന്ന 
തിനും അധികാരമുണ്ടായിരിക്കുന്നതും ബോർഡിന്റെ രേഖാമൂലമായതോ അതിന്റെ 
പ്രവർത്തികളിൽ നിന്നും വ്യംഗ്യമായതോ ആയ ഏതൊരു തീരുമാനവും നിയമം 
അനുവദിക്കുന്നിടത്തോളം നിർണ്ണായകമായിരിക്കുന്നതും സർക്കാരിന് ബാധകമായിരി 
ക്കുന്നതുമാണ്. 

(9) സർക്കാരിന് യോജിപ്പില്ലാത്തപക്ഷം, ബോർഡ്, ഫണ്ട്മാനേജരെ നീക്കം 
ചെയ്യുകയോ, ലഘുഭേദഗതികളൊഴികെ മാനേജ്മെന്റ് കരാറിന് സാരമായ യാതൊരു 
ഭേദഗതികളും വരുത്തുവാനോ പാടില്ലാത്തതും; അല്ലെങ്കിൽ മാനേജ്മെന്റ് കരാറിൽ 
വ്യവസ്ഥ ചെയ്തിട്ടുള്ള പ്രകാരം ഫണ്ട്മാനേജരുടെ പിൻവാങ്ങലോ രാജിവയ്ക്കലോ 
അംഗീകരിക്കുന്നതിന് അധികാരമുണ്ടായിരിക്കുന്നതല്ലാത്തതുമാണ്. 

(10 ) ബോർഡിന്, അപ്പോഴപ്പോൾ, അതിന്റെ ഏതെങ്കിലും അധികാരങ്ങളും 
കർത്തവ്യങ്ങളും ഏതെങ്കിലും കമ്മിറ്റിക്കോ മറ്റേതെങ്കിലും ആളിനോ ഏൽപ്പിച്ചുകൊടു 
ക്കാവുന്നതാണ്, എന്നാൽ ബോർഡ്, അപ്രകാരം ഏൽപ്പിച്ചു കൊടുക്കപ്പെട്ടിട്ടുള്ള 
ഏതെങ്കിലും ആളുടെ കൃത്യത്തിനോ കൃത്യവിലോപത്തിനോ, ബോർഡ് അത്തരം 
കൃത്യങ്ങൾക്ക് സ്വയം ബാദ്ധ്യസ്ഥപ്പെടുമായിരുന്ന വ്യാപ്തിയോളം, ബാദ്ധ്യസ്ഥമാകുന്നതും 
ആവശ്യമാണെന്ന്കണ്ടെത്തുന്നപക്ഷം ബോർഡിന്, അപ്പോഴപ്പോൾ, അതിനുവേണ്ടി 
പ്രവർത്തിക്കുന്നതിനും രേഖകളിൽ ഒപ്പുവയ്ക്കുന്നതിനും ഏതൊരു അംഗത്തേയും 
അധികാരപ്പെടുത്താവുന്നതുമാണ്. 

( 11) ബോർഡിന് അതിന്റെ കർത്തവ്യനിർവ്വ ഹ ണ ത്തിൽ, ബോർഡിന്റെ 
ഉപദേശകരായി പ്രവർത്തിക്കുന്ന ഏതെങ്കിലും ബാങ്കർ, അക്കൗണ്ടന്റ്, ബാക്കർ, 
നിയമജ്ഞൻ അല്ലെങ്കിൽ കൺസൾട്ടന്റുകൾ, തൊഴിൽപരമായി പ്രാവീണ്യമുള്ളവർ 
അല്ലെങ്കിൽ വിദഗ്ധരിൽനിന്നോ ലഭിക്കുന്ന ഏതെങ്കിലും ഉപദേശത്തിൻമേൽ പ്രവർത്തി 
ക്കാവുന്നതാണ്. അങ്ങനെയുള്ള ഉപദേഷ്ടാക്കളുടെ നടപടിക്ക് മേൽനോട്ടം വഹിക്കുന്ന 
തിനോ അവരിൽനിന്നും ലഭിക്കുന്ന ഉപദേശമോ വിവരമോ പരിശോധിക്കുന്നതിനോ 
ബോർഡ് ബാദ്ധ്യസ്ഥമല്ലാത്തതും, ബോർഡ്, അപ്രകാരമുള്ള ഉപദേശമോ വിവരമോ 
വിശ്വാസത്തിലെടുത്ത്ഉത്തമവിശ്വാസപൂർവ്വം എന്തെങ്കിലും ചെയ്തതിനോ ചെയ്യുവാൻ 
വിട്ടുപോയതിനോ ഹാനി സംഭവിച്ചതിനോ ബാദ്ധ്യസ്ഥമല്ലാത്തതും അപ്രകാരം 
പ്രവർത്തിച്ച തുമൂലം ഉണ്ടായിട്ടുള്ള ഏതെങ്കിലും നഷ്ടത്തിനോ അങ്ങനെയുള്ള 
ഉപദേഷ്ടാക്കളുടെ ഭാഗത്തു നിന്നുണ്ടായ ഉത്തമ വിശ്വാസപൂർവ്വമായ ഏതെങ്കിലും 
പിശക്, നോട്ടപ്പിഴ അല്ലെങ്കിൽ വിവേചനപ്പിഴമൂലമോ ഉണ്ടാകുന്ന ഭവിഷ്യത്തുകൾക്കോ 
ബോർഡ് ഉത്തരവാദിയല്ലാത്തതുമാണ്. 


( 12 ) ബോർഡിന് ഇതിനുശേഷം കാണുന്ന ചെലവുകൾ ഫണ്ടിൽ ചാർജ്ജ് 
ചെയ്യാവുന്നതാണ്, അതായത്: 

- ( എ ) വികസനഫണ്ടിന്റെ പ്രവർത്തനത്തിനും വികസന ഫണ്ടിൽ അടങ്ങിയി 
രിക്കുന്ന നിക്ഷേപങ്ങളുടെയും ആസ്തികളുടെയും വസൂലാക്കലിനും സംരക്ഷണത്തിനും 
അല്ലെങ്കിൽ അഭിവ്യദ്ധിക്കും ശരിയാംവണ്ണം നേരിട്ടിട്ടുള്ള എല്ലാ ചെലവുകളും. 

- ( ബി) ബോർഡിന്, (ഏതെങ്കിലും കരാറോ മറ്റ് കരണങ്ങളോ ഒപ്പിട്ട് പൂർത്തീ 
കരിക്കുന്നതിനും രജിസ്റ്റർ ചെയ്യുന്നതിനും ആനുഷംഗികമായി ഉണ്ടായ ചെലവുകൾ 
ഉൾപ്പെടെ) സർക്കാരിൽ നിന്നും സംഭാ വ ന കളും വായ്പകളും നേടുന്നതിനോ 
ഏതെങ്കിലും വിധത്തിലുള്ള വിഭ വ സ മാ ഹ ര ണ ത്തിനോ ഉണ്ടായിട്ടുള്ള എല്ലാ 
ചെലവുകളും. 

( സി ) വികസന ഫണ്ടിനാലോ അതിന് എതിരായോ ഉള്ള ഏതെങ്കിലും 
നിയമ നടപടികളുമായി ബന്ധപ്പെട്ടതോ പാഫഷണൽ ഫീസും ഏതെങ്കിലും 
നിയമോപദേശത്തിനുണ്ടായിട്ടുള്ള ചെലവുകളും ഉൾപ്പെടെ വികസന ഫണ്ടിന്റെ 
കാര്യങ്ങളുമായി ബന്ധപ്പെട്ട എല്ലാ ചെലവുകളും ; 

( ഡി ) ഷെയറുകളും യൂണിറ്റുകളും ഡിബഞ്ചറുകളും ബോണ്ടുകളും 
അല്ലെങ്കിൽ മറ്റ് ഏതെങ്കിലും വിധത്തിലുള്ള സാമ്പത്തിക പ്രമാണങ്ങളും പുറപ്പെടു 
വിക്കുന്നതുമായി ബന്ധപ്പെട്ട് നൽകിയതോ നൽകേണ്ടതോ ആയ എല്ലാ ലെവീ 
ചെയ്യലുകളും, തീരുവകളും മറ്റ് ചാർജ്ജുകളും ഉൾപ്പെടെ ഫണ്ടിന്റെ പ്രവർത്തനത്തിൽ 
നിയമപരമായും സ്റ്റാറ്റ്യൂട്ടറിയായും ഉണ്ടായിട്ടുള്ള എല്ലാ ചെലവുകളും. 

- ( ഇ ) ബോർഡിന്റെ യോഗങ്ങൾ കൂടുന്ന തിനും മാനേജ്മെന്റ് കരാർ 
അനുസരിച്ച് ഫണ്ട്മാനേജരുടെ ഫീസുമായി ബന്ധപ്പെട്ടിട്ടുള്ളതുമായ എല്ലാ ചെലവുകളും. 

(13 ) ബോർഡിന്റെ ബാദ്ധ്യതകൾ ഇതിനുശേഷം പറയുന്ന പരിധിവരെ പരിമിത 
പ്പെടുത്തേണ്ടതാണ്, അതായത്: - 

( എ ) സദുദ്ദേശത്തോടെ ഉത്തമവിശ്വാസത്തിലും മതിയായ ശുഷ്കാന്തിയോ 
ടെയും ചെയ്ത പ്രവർത്തികൾക്ക് ബോർഡിന് ബാദ്ധ്യതയുണ്ടായിരിക്കുന്നതല്ല . 

( ബി ) ബോർഡ് യഥാർത്ഥ ത്തിൽ കൈപ്പറ്റിയിട്ടുള്ള അങ്ങ നെ യുള്ള 
പണത്തിനും, സ്റ്റോക്കുകൾക്കും, ഫണ്ടുകൾക്കും സെക്യൂരിറ്റികൾക്കും വേണ്ടി മാത്രം 
ബോർഡിനെ ബാദ്ധ്യതപ്പെടുത്താവുന്നതും ഏതെങ്കിലും ബാങ്കറോടോ ബ്രോക്കറോടോ 
സൂക്ഷിപ്പുകാരനോടോ ആയത് നിക്ഷേപിച്ചിട്ടുള്ളതോ സൂക്ഷിച്ചിട്ടുള്ളതോ ആയ മറ്റ് 
ആളുകളോടോ മറ്റുവിധത്തിലോ, ഏതെങ്കിലും സ്വമേധയാ അല്ലാത്ത നഷ്ടത്തിന് 
ബാദ്ധ്യസ്ഥരോഉത്തരവാദിയോ ആയിരിക്കുന്നതുമല്ല . 

- ( സി ) ബോർഡിനും ബോർഡ് നിയ മിച്ച് ഓരോ അറ്റോർണി ക്കും 
ഏജന്റിനും അവരിൽ നിക്ഷിപ്തമായതോ ഏൽപ്പിച്ചുകൊടുത്തതോ ആയ ഏതെങ്കിലും 
അധികാരങ്ങളും പ്രാധികാരങ്ങളും വിവേചനാധികാരങ്ങളും സംബന്ധിച്ച് ഉണ്ടായ 
ഗുരുതരമായ അനാസ്ഥയോമനഃപൂർവ്വമായ വീഴ്ചയിൽനിന്നോ ഉണ്ടായിട്ടുള്ളതൊഴികെ 
എല്ലാ ബാദ്ധ്യ ത കളും നഷ്ട ങ്ങളും ചെല വു കളും വികസന ഫണ്ടിൽ നിന്നും 
നികത്തപ്പെടുന്നതിന് അർഹതയുണ്ടായിരിക്കുന്നതാണ്, എന്നാൽ എങ്ങനെയായാലും 
അങ്ങനെയുള്ള നഷ്ടം നികത്തൽ ഒരിക്കലും ഫണ്ടിന്റെ തുകയെ അധികരിക്കുവാൻ 
പാടുള്ളതല്ല . 


1 ) 


( 14 ) ബോർഡിലെ അംഗങ്ങൾക്ക് അവരുടെ സേവനങ്ങൾക്ക് യാതൊരു 
പ്രതിഫലത്തിനും അർഹതയുണ്ടായിരിക്കുന്നതല്ല . 

( 15 ) ബോർഡ് വികസന ഫണ്ടിന്റെ ആ വ ശ്യ ത്തിലേക്കായി ഒരു മുദ 
നൽകേ ണ്ടതും ബോർഡ് അതത് സമയം നിർദ്ദേശിക്കാ വു ന്ന , അങ്ങ നെയുള്ള 
രേഖകളിലും പ്രമാണങ്ങളിലും പ്രസ്തുത മുദ്ര പതിപ്പിക്കേണ്ടതുമാണ്. 

- ( 16 ) ബോർഡ്, വികസന ഫണ്ടിന്റെ രൂപീകരണവുമായി ബന്ധപ്പെട്ട എല്ലാ 
ചെലവുകളും വികസന ഫണ്ടിൽനിന്നുതന്നെ വഹിക്കേണ്ടതാണ്. 

(17) ഈ ആക്റ്റിന്റെ ഒരു ഭേദഗതിയിലൂടെ മാത്രം വികസനഫണ്ട് റദ്ദാക്കാൻ 
സാധിക്കുന്നതും വികസനഫണ്ടിന്റെ റദ്ദാക്കൽ സമയത്ത്, നിർണ്ണയിക്കപ്പെടാവുന്ന 
അങ്ങനെയുള്ള പ്രകാരം അതിന്റെ എല്ലാ ആസ്തികളും ബാദ്ധ്യതകളും സർക്കാരിലേക്ക് 
കൈമാറ്റം ചെയ്യപ്പെടേണ്ടതുമാണ്. 

( 18) ( എ ) ബോർഡ്, വികസന ഫണ്ടിനെ സംബന്ധിക്കുന്ന ശരിയായ അക്കൗണ്ട് 
ബുക്കുകളും, രേഖകളും മറ്റ് റെക്കാർഡുകളും സൂക്ഷിച്ചുപോരേണ്ടതാണ്. 

( ബി ) ബോർഡ് ഇതിനു ശേഷം പറയുന്നവ സർക്കാരിലേക്ക് അയച്ചു . 
കൊടുക്കേണ്ടതാണ്: - 
(1) വികസന ഫണ്ടിന്റെ ബന്ധപ്പെട്ട സിദ്ധിക്കൽ കാലാവധി തീരുന്ന 

തിന് മൂന്നുമാസ ത്തി ന ക മുള്ള വിക സ ന ഫ ണ്ടിന്റെ ആഡിറ്റ് 
ചെയ്യാത്ത ധനവിവരപ്രതിക ; 
വികസനഫണ്ടിന്റെ ബന്ധപ്പെട്ട സിദ്ധിക്കൽ കാലാവധി പൂർത്തിയായി 
ആറു മാ സ ത്തി ന ക മുള്ള വിക സ ന ഫ ണ്ടിന്റെആഡിറ്റ് ചെയ്ത 
ധനവിവരപ്രതിക ഉൾപ്പെടെയുള്ള വാർഷിക റിപ്പോർട്ട്; കൂടാതെ 
വിക സന ഫണ്ടിന്റെ പ്രവർത്ത ന ങ്ങൾ സംബന്ധിച്ച് ആഡിറ്റ് 
ചെയ്യാത്ത സംക്ഷിപ്ത ധനവിവരം നൽകുന്നതിനായി ഓരോമൂന്നു 
- മാസവും അവസാനിച്ച് ഒരു മാസത്തിനകമുള്ള തൈമാസ റിപ്പോർട്ട്. 
( സി ) വികസന ഫണ്ടിന്റെ കണക്കുകൾ നിർണ്ണയിക്കപ്പെടാവുന്നപകാരം 
ഓരോ വർഷവും ആഡിറ്റ് ചെയ്യേണ്ടതാണ്. 

( ഡി ) വികസന ഫണ്ടിന്റെ ആഡിറ്റ് ചെയ്ത കണക്കുകൾ അതിന്മേലുള്ള 
ആഡിറ്റ് ചെയ്ത റിപ്പോർട്ട് സഹിതം വർഷം തോറും സർക്കാരിന് അയച്ചു 
കൊടുക്കേണ്ടതാണ്. 

( ഇ ) സർക്കാർ അവർക്ക് അയച്ചുകൊടുക്കപ്പെട്ട ആഡിറ്റ് റിപ്പോർട്ടോടുകൂടിയ 
കണക്കുകൾ ഓരോ വർഷവും നിയമസഭയുടെ മേശപ്പുറത്ത് വയ്ക്കാൻ ഇടയാക്കേണ്ട 
താണ്. 

ആർ. എസ്. ഗവായ്, 

ഗവർണ്ണർ. 
( ശരിത്തർജ്ജമ ) 


എൻ. കേശവൻ നമ്പൂതിരി, 
നിയമവകുപ്പ് അഡീഷണൽ സെക്രട്ടറി. 


